

बिहार सरकार
ग्रामीण कार्य विभाग

पत्रांक- 182/स०
प्रेषक,

पटना, दिनांक- 12-6-20

विनय कुमार
सचिव।

सेवा में,

सभी कार्यपालक अभियंता
सभी कार्य प्रमंडल
ग्रामीण कार्य विभाग
बिहार, पटना।

विषय :- **Shramsadhan Portal** पर संवेदकों के माध्यम से कार्यों एवं श्रमिकों की माँगों आदि के संबंध में सूचनाओं को अद्यतन करने के संबंध में।
प्रसंग:- इस विभाग का पत्रांक 161 दिनांक 23.05.2020, 162 दिनांक 23.05.2020 एवं 165/स०को० दिनांक 25.05.2020

महाशय,

उपर्युक्त विषय के संबंध में यह संज्ञान में आया है कि केन्द्रीकृत प्रणाली से **Shramsadhan Portal** पर योजनाओं से संबंधित आँकड़ों की प्रविष्टि कराए जाने से कई योजनाएँ, जो वास्तव में पूर्ण हैं, उक्त पोर्टल पर प्रगति में दिखाई पड़ रही है। इस विसंगति का कारण कार्य प्रमंडलों द्वारा MIS पर आँकड़े अद्यतन नहीं करना है। यह देखा गया है कि संवेदकों में अभी तक उक्त पोर्टल पर Login करने तथा विभिन्न कार्य स्थलों पर कुशल, अकुशल एवं तकनीकी कर्मियों की आवश्यकता को संशोधित/प्रविष्टि करने में अभिरुचि नहीं आई है। आप अवगत हैं कि इस संबंध में कार्य प्रमंडलों को उत्कृष्ट नेतृत्व प्रदर्शित करते हुए संवेदकों को श्रमिकों की आवश्यकता के संबंध में सही सूचनाएँ प्रविष्टि करनी है, जिसके लिए उन्हें आपके माध्यम से Login ID एवं Password उपलब्ध कराए हैं।


आप जानते हैं कि कोविड-19 महामारी के क्रम में बिहार लौटे प्रवासी श्रमिकों के नियोजन के लिए सरकार प्रतिबद्ध है और इसलिए यह अनिवार्य है कि सभी संवेदक उक्त पोर्टल पर उपलब्ध कराए गए Login ID एवं Password का प्रयोग कर न केवल योजनाओं के संबंध में पूर्ण तथा सही संशोधित सूचनाएँ अंकित करें बल्कि विभिन्न श्रेणियों के श्रमिकों की

15/6/20

आवश्यकता के आँकड़ें भी दर्ज करें ताकि आपदा प्रबंधन विभाग द्वारा तैयार किए गए डाटाबेस के माध्यम से प्रवासी श्रमिकों को रोजगार उपलब्ध कराने की प्रणाली सही ढंग से लागू हो।

उक्त के आलोक में आपको निदेश दिया जाता है कि सहायक आई0टी0 प्रबंधकों को विशेष निर्देश देते हुए संवेदकों के माध्यम से श्रमिकों की आवश्यकता आदि के आँकड़ें अंकित/संशोधित कराने की प्रभावी व्यवस्था तुरंत सुनिश्चित करें। इस कार्य के लए किसी सहायक अभियंता को नोडल पदाधिकारी बनाया जाए और इसका अनुश्रवण कार्यपालक अभियंता द्वारा स्वयं किया जाए। सहायक आई0टी0 प्रबंधक को यह निदेश दिया जाए कि इस कार्य संपादन को उनके कार्य मूल्यांकन का अभिन्न अंग माना जाएगा और इस संबंध में बरती गई शिथिलता को गंभीरता से लेते हुए विभाग द्वारा यथोचित कार्रवाई की जाएगी।

विश्वासभाजन




(विनय कुमार)

सचिव

ज्ञापांक- 182/217

पटना, दिनांक- 12.6.20

प्रतिलिपि- अभियंता प्रमुख/सभी मुख्य अभियंता/सभी अधीक्षण अभियंता, ग्रामीण कार्य विभाग को सूचनार्थ एवं आवश्यक कार्यार्थ प्रेषित।



सचिव